
असाधारण क्रमांक ५२ 
प्राधिकृत प्रकाशन 


गुणवंत कामगार कल्याण पुरस्कारप्राप्त व्यक्तिची विशेष कार्यकारी 
अधिकारी पदावर नेमणूक करणेबाबत . 


जिल्हाधिकारी , पालघर यांजकडून 

अधिसूचना 


वाचा :- (१) शासनाचे सामान्य प्रशासन विभागाकडील शासन निर्णय क्र . विकाअ- २००७ / ४४०/प्र.क्र . १७४ / २००७/ ५ , 

दिनांक २५ जुलै २००७. 
( २) शासनाचे सामान्य प्रशासन विभागाकडील शासन शुद्धीपत्रक क्र . विकाअ- २००७ / ४४० /प्र.क्र . ३८९/ ५ , 

दिनांक १५ जानेवारी २००८ . 
( ३ ) शासनाचे सामान्य प्रशासन विभागाकडील शासन निर्णय क्र . विकाअ-२००८ /प्र. क्र . २७६ / ५ , 
दिनांक २४ जुलै २००८ . 

आदेश 
क्रमाक गृह / टे-४ / विकाअ/ कावि ८१७/ १५ . –जिल्हादंडाधिकारी, पालघर, जिल्हा पालघर ह्या निर्णयाद्वारे सोबत जोडलेल्या अनुसूचीमध्ये 
विनिर्दिष्ट केलेल्या पालघर जिल्ह्यातील गुणवंत कामगार पुरस्कारप्राप्त व्यक्तिची विशेष कार्यकारी अधिकारी म्हणून नियुक्ती करीत आहे . 
ही नियुक्ती सामान्यतः आदेश निर्गमित केल्याच्या तारखेपासून ५ वर्षांकरिता अथवा पुढील आदेश होईपर्यंत अथवा सदर व्यक्ती त्या पदावर 
असेपर्यंत यापैकी जे आधी घडेल तो पर्यंत अस्तित्वात राहील . तसेच जिल्हादंडाधिकारी, पालघर यांस विशेष कार्यकारी अधिकारी यांची 
ही नियुक्ती वरील कालावधी पूर्ण होण्यापूर्वी केव्हाही, कोणतेही कारण न देता संपुष्टात आणण्याचा अधिकार राहील . 
२. विशेष कार्यकारी अधिकारी पुढे उल्लेख केलेली कर्तव्ये पार पाडण्यास सक्षम राहतील : 

( एक ) साक्षांकनाचे काम : - साक्षांकनासाठी, पडताळणी किंवा यथास्थिती अधिप्रमाणनासाठी त्यांच्यापुढे आणलेल्या दस्तऐवजांचे 
साक्षांकन, पडताळणी किंवा अधिप्रमाणन करणे आणि जिल्हादंडाधिकाऱ्याने याबाबत काढलेल्या अनुदेशानुसार अशा दस्तऐवजांवर त्यांची 
विहित मोहोर उमटवणे व तारखेसह स्वाक्षरी करणे व स्वाक्षरीखाली स्वतःचे नावही लिहिणे . 

( दोन ) उत्पन्न प्रमाणपत्र देणे : -पालकांचे उत्पन्न इत्यादिबाबत वस्तुस्थितीची पूर्ण पडताळणी केल्यानंतर उत्पन्नविषयक 
प्रमाणपत्र साक्षांकित करून देणे . 


भाग एक - ( को.वि.पु.) - ५२ - १ 


महाराष्ट्र शासन राजपत्र असाधारण भाग एक - कोकण विभागीय पुरवणी, जुलै २५ , २०१५ / श्रावण ३, शके १९३७ 
___ ३. नियुक्ती करण्यात आलेल्या विशेष कार्यकारी अधिकाऱ्यांना मोहोर उमटविण्यासाठी शिक्का नजिकच्या पोलीस स्टेशन अथवा 
तहसीलदार कार्यालयाकडून उपलब्ध करून घ्यावा. तसेच साक्षांकित केलेल्या किंवा उत्पन्नाचे प्रमाणपत्र दिलेल्यांची माहिती एका नोंदवहीत 
न चुकता नमूद करावी व ज्या वेळेस या नोंदवहीची अवलोकनासाठी संबंधित पोलीस आयुक्त / पोलीस अधिक्षक / जिल्हादंडाधिकार / तहसीलदार / 
संबंधित पोलीस स्टेशनचे प्रभारी अधिकारी यांचेकडून मागणी केली जाईल त्या वेळी तात्काळ उपलब्ध करून देण्यात यावी . 

४ . या आदेशाद्वारे नेमण्यात आलेल्या विशेष कार्यकारी अधिकाऱ्यांची शांतता प्रस्थापीत करण्यासाठी आवश्यकतेनुसार त्या क्षेत्रातील 
मोहल्ला समिती / शांतता समितीवर पोलीस आयुक्त /पोलीस अधिक्षक / जिल्हादंडाधिकारी/ तहसीलदार यांनी नियुक्ती करावी. 

५ . या आदेशाद्वारे केलेल्या विशेष कार्यकारी अधिकारी यांच्या नियुक्त्या “ मानसेवी ” असून त्यांना सोपविण्यात आलेल्या वरील 
कामांबाबत कोणतेही मानधन, वेतन किंवा भत्ता अनुज्ञेय राहणार नाही . 

६ . प्रत्येक कार्यकारी अधिकारी यांनी आपल्या नियुक्तीची वैधता सुस्पष्टपणे दर्शविणारे प्रमाणपत्र आपल्या विशेष कार्यकारी अधिकारी 
पदाच्या कामाच्या जागी सर्वांना सहज दिसेल अशा ठिकाणी लावावे व या कामासाठी येणाऱ्या व्यक्तीने मागणी केल्यास ते त्या व्यक्तीस 
दाखवावे. तसेच विशेष कार्यकारी अधिकारी पदाचा फलक वास्तव्याच्या ठिकाणी लावावा. 

७. विशेष कार्यकारी पदाची मुदत संपताच किंवा ती त्यापुर्वीच संपुष्टात आणण्यात आल्यास सदर पदासाठी प्राप्त झालेले सर्व 
साहित्य संबंधित तहसीलदार यांच्या कार्यालयात तात्काळ परत करण्याची प्राथमिक जबाबदारी सर्वस्वी संबंधित विशेष कार्यकारी अधिकाऱ्यांची 
राहील . 

अनुसूची 
अनुक्रमांक व्यक्तिचे नाव व पत्ता 

पुरस्काराचे नाव व वर्ष 
१. श्री . सुरेश सदानंद हटकर , रा . तेजोमेघ, बी - ३०१, 

गुणवंत कामगार कल्याण 
दत्त मंदिर जवळ , रमेदी, वसई, जिल्हा पालघर . 

पुरस्कार २०१२ 


पालघर , 
दिनांक २५ जून २०१५ . 


अभिजीत बांगर, 
जिल्हादंडाधिकारी , पालघर . 

